



کوئلے کی وزارت

کوئلے کی درآمدات میں کمی

Posted On: 23 MAR 2017 7:19PM by PIB Delhi

نئی دہلی۔ 23 مارچ۔ ملک میں کوئلے کی پیداوار میں خاطر خواہ اضافہ ہوا ہے جس کی وجہ سے اس کی درآمدات میں بھی کمی آئی ہے۔ 2014-15 میں 217.78 میٹرک ٹن کوئلے کی درآمد کی گئی تھی جبکہ 2015-16 میں کم ہو کر یہ 199.88 میٹرک ٹن رہ گئی۔ 2016-17 میں بھی کوئلے کی درآمد میں یہ کمی جاری رہی اور اپریل 2016 سے جنوری 2017 کے دوران کوئلے کی درآمدات میں پچھلے سال کے مقابلے 2.59 فیصد کی کمی آگئی۔ یہ بات بجلی، کوئلے اور نئی و قابل تجدید توانائی اور کانوں کے وزیر مملکت (آزادانہ چارج) جناب پیوش گوئل نے لوک سبھا میں آج ایک سوال کے تحریری جواب میں بتائی۔

البتہ کوئلے کی درآمدات کا انحصار کوئلے کی محض گھریلو پیداوار پر نہیں ہے۔ اس کا انحصار دیگر عوامل پر بھی ہے، جیسے درآمد شدہ کوئلے کے مطابق ڈیزائن کیا گیا بجلی پلانٹ اور درکار درجے کے، کھانا پکانے کے کوئلے کی ناکافی دستیابی - وزیر موصوف نے یہ بھی بتایا کہ بجلی کے شعبے میں استعمال کیلئے کوئلے کو مختص کرنے کے مقصد سے ایک پالیسی وضع کی جارہی ہے۔

وزیر موصوف نے یہ بھی بتایا کہ بین الاقوامی توانائی ایجنسی (آئی ای اے) بھارت دنیا میں کوئلہ پیدا کرنے والا سب سے بڑا ملک ہے اور 2014 میں یہ دنیا کا کوئلہ برآمد کرنے والا دوسرا سب سے بڑا ملک تھا۔

(Release ID: 1485520) Visitor Counter : 2

